

بِسْمِ اللّٰهِ الرَّحْمٰنِ الرَّحِیْمِ

**امام ربانی مجدد الف ثانی رضی اللہ تعالیٰ عنہ**

**حضرت پروفیسر ڈاکٹر محمد مسعود احمد صاحب**

(مقالہ برائے امام ربانی عالمی کانفرنس ۱۴۲۷ھ)

۳۱ مارچ ۲۰۰۶ء بروز جمعہ بوقت ڈھائی بجے دن

بمقام ایوان غالب ماتا سندری روڈ نئی دہلی۔ ۲ (انڈیا)

**ذیر اہتمام**

**المجد و اکیڈمی (انٹرنیشنل) دہلی**

خط و کتابت: 6496 فتحپوری مسجد، چاندنی چوک دہلی۔ 110006 (انڈیا)

فون فیکس: 23918322, 23979610 موبائل: 9810786333

e-mail: mukarram@bol.net.in

muazzam@bol.net.in

# منقبت حضرت امام ربانی مجدد الف ثانی قدس سرہ

پروفیسر فاروق احمد صدیقی مظفر پور

خدا کے بندہ چیدہ مجدد الف ثانی ہیں  
سبھی ہیں معترف کہ بحر عرفان و تصوف کے  
خود ان کے پیر خواجہ باقی باللہ نے یہ فرمایا  
عزیمت، استقامت اور اسلامی حمیت میں  
مجدد بھی، مجاہد بھی، مبلغ بھی، مصنف بھی  
جہا نگیری مظالم کی ہولناکی! معاذ اللہ  
قلعے میں بند رکھا تھا گوالیار کے جس نے  
نظر والے ہیں ان کو دیکھتے آئینہء دل میں  
عقیدہ ہے یہی لاریب، سارے خوش عقیدوں کا

مدینے کے نمائندہ مجدد الف ثانی ہیں  
حقیقت میں دریکتا مجدد الف ثانی ہیں  
مثال شمس تابندہ مجدد الف ثانی ہیں  
بلاد ہند میں تنہا مجدد الف ثانی ہیں  
نہ جانے اور بھی کیا کیا مجدد الف ثانی ہیں  
مگر سینہ سپر تنہا، مجدد الف ثانی ہیں  
اسی نے پھر کہا، آقا، مجدد الف ثانی ہیں  
ہراک جانب درخشندہ مجدد الف ثانی ہیں  
مزار پاک میں زندہ مجدد الف ثانی ہیں

یہ ان کی محفل مخصوص ہے فاروق صدیقی

یہاں پر بھی کرم فرما، مجدد الف ثانی ہیں

پروفیسر و صدر شعبہ اردو، بہار یونیورسٹی، مظفر پور فون: (R) 0621-2248699

بِسْمِ اللّٰهِ الرَّحْمٰنِ الرَّحِیْمِ

نَحْمَدُهُ وَنُصَلِّي وَنُصَلِّمُ عَلٰی رَسُوْلِهِ الْكَرِیْمِ

## امام ربانی مجدد الف ثانی رضی اللہ تعالیٰ عنہ

(مقالہ برائے امام ربانی قومی کانفرنس مورخہ ۳۱ مارچ ۲۰۰۶ء، منعقدہ ایوان غالب، نئی دہلی)



اللہ تعالیٰ نے انسان کو بہترین ساخت میں پیدا فرمایا<sup>۱</sup> اپنا بنا کر زندہ فرمایا<sup>۲</sup> ساری مخلوق میں مکرم و معزز بنایا<sup>۳</sup>۔ وہ کریم اپنے پیاروں کو محبت سے نوازتا ہے<sup>۴</sup>۔ ہدایت سے مشرف فرما کر ہادی بناتا ہے<sup>۵</sup>۔ پھر فرشتوں کے ذریعے اعلان کرا کے شہرت سے سرفراز فرماتا ہے<sup>۶</sup>۔ دنیا میں ہادی آتے رہے اور ہدایت فرماتے رہے۔ ہندوستان بھی ان نفوسِ قدسیہ سے محروم نہ رہا۔ شیخ احمد سرہندی مجدد الف ثانی رضی اللہ تعالیٰ عنہ فرزندِ جلیلِ خواجہ محمد سعید علیہ الرحمہ کے نام ایک مکتوب شریف میں تحریر فرماتے ہیں:

”یہاں تک کہ زمین ہند میں بھی پیغمبر مبعوث ہوئے ہیں اور صانعِ جل شانہ کی طرف دعوت فرمائی ہے اور ہندوستان کے بعض شہروں میں محسوس ہوتا ہے کہ انبیاء علیہم السلام کے انوارِ شرک کے اندھیروں میں مشعلوں کی طرح روشن ہیں“۔  
(اگر یہ فقیر ان شہروں کو متعین کرنا چاہے تو کر سکتا ہے)<sup>۷</sup>

اللہ کی مخلوق کو سیدھی راہ دکھانے کے لیے اللہ کے نبی اور رسول آتے رہے، آخر میں حضرت محمد رسول صلی اللہ علیہ وسلم تشریف لائے اور ایک عظیم انقلاب برپا کیا جس نے انسانوں کی قسمت بدل کر رکھ دی۔ تیس، چوبیس سال جدوجہد فرمائی۔ آخری آٹھ نو سالوں میں جب دشمنوں نے مجبور کیا تو جہاد فرمایا۔ اور حیرت کی بات یہ ہے کہ اس عظیم جدوجہد اور اس عظیم انقلاب میں کم و بیش ایک ہزار افراد شہید و ہلاک ہوئے۔ انسانی تاریخ میں اس کی مثال نہیں ملتی۔ دورِ جدید میں جس کو ترقی اور روشنی کا دور کہتے ہیں کیا کچھ نہیں ہو رہا۔ سب کچھ ہمارے سامنے ہے۔ مسلمانوں کے سامنے حضرت محمد صلی اللہ علیہ وسلم کی روشن مثال تھی۔ اسی لئے انہوں نے حتی الوسع جبر و ظلم سے گریز کیا اور رواداری سے کام لیا۔

ایک ہندو مورخ نے دل لگتی بات کہی ہے \_\_\_ کہ ”بڑے صغیر میں مسلمان بادشاہوں کے دارالسلطنت میں ہمیشہ غیر مسلم اکثریت میں رہے“ \_\_\_ آگرہ، دہلی، لاہور، اورنگ آباد وغیرہ اس کی روشن مثالیں ہیں۔ مسلمان بادشاہ ہمیشہ اولیاء اللہ اور فقراء سے وابستہ رہے<sup>۹</sup>۔ کیونکہ یہ انسان کو انسان بناتے ہیں \_\_\_ ہندوستان میں آنے والے ہندوستانی بن کر رہے \_\_\_ یہاں کی نعمتیں لوٹ کر نہیں لے گئے \_\_\_ انہوں نے ہندوستان کو زبان دی، تہذیب دی، تمدن دیا، امنٹ آثار قائم کئے \_\_\_ یہیں مرے اور یہیں دفن ہوئے<sup>۱۰</sup> \_\_\_ اپنائیت، انسانیت اور یگانگت کا یہ تصور اولیاء اللہ اور فقراء نے دیا \_\_\_ وہ جہاں گئے اپنا گھر سمجھ کے رہے کہ:

”ہر ملک ملکِ ماست کہ ملکِ خدائے ماست“

حضرت شیخ احمد سرہندی مجدد الف ثانی نے حضرت محمد صلی اللہ علیہ وسلم کی روشن راہ پر چلتے ہوئے ایک عظیم انقلاب برپا کیا اور حیرت یہ ہے کہ خون کا ایک قطرہ بھی نہ بہایا \_\_\_ یہی وہ روشن راہ ہے جس پر چل کر ہندوستانی سیاسی رہنماؤں نے بھی منزل پائی \_\_\_



حضرت شیخ احمد سرہندی مجدد الف ثانی علم و فضل میں یگانہ تھے \_\_\_ سرہند شریف علم و دانش کا مرکز تھا \_\_\_ جہاں سے علمی و روحانی فیض جاری و ساری تھا \_\_\_ اور آج بھی روحانی فیض جاری و ساری ہے جو ہر جانے والا محسوس کرتا ہے \_\_\_ حضرت مجدد الف ثانی سلسلہ چشتیہ میں اپنے والد ماجد شیخ عبدالاحد سے بیعت تھے اور سلسلہ قادریہ میں براہِ راست حضرت غوث اعظم رضی اللہ تعالیٰ عنہ سے فیض پایا تھا اور سلسلہ نقشبندیہ میں حضرت خواجہ محمد باقی باللہ رحمۃ اللہ علیہ سے فیض حاصل کیا \_\_\_ اکبری دربار کے وزراء حضرت خواجہ رحمۃ اللہ علیہ کے دامن سے وابستہ تھے \_\_\_ پھر یہ حضرات حضرت شیخ احمد سرہندی مجدد الف ثانی کے دامن سے وابستہ ہو گئے \_\_\_ حضرت مجدد الف ثانی، خواجہ باقی باللہ رحمۃ اللہ علیہ کے دامن سے وابستگی سے بہت پہلے ذاتی طور پر اکبری دربار کے شیخ ابوالفضل اور شیخ ابوالفیض فیضی سے دوستانہ مراسم رکھتے تھے \_\_\_ بعد میں تعلق نہ رہا \_\_\_ آپ کے خسر شیخ سلطان شہید بھی اکبری دربار کے امراء میں سے تھے \_\_\_ اس لئے بھی اعیان مملکت سے تعلق تھا \_\_\_ لیکن تعلقات کو آپ نے ذاتی منافع کے لیے استعمال نہیں کیا \_\_\_ بلکہ دین کی تبلیغ و اشاعت کا ایک وسیلہ بنایا \_\_\_ آپ نے جہانگیر بادشاہ کو بھی خط

لکھا<sup>۱۲</sup> — پھر جب قید و بند سے آزادی ملی اور جہانگیر کے دربار میں آنا جانا ہوا تو اس کو دسین اسلام اور مسلک اہل سنت و جماعت کی طرف متوجہ کیا<sup>۱۳</sup> — آپ نے خطوط کے ذریعے اعیان مملکت کو نفاذ اسلام کی دعوت دی اور بدعات کے سدباب کے لیے علماء اور مشائخ کو لکھا — اور تبلیغ اسلام کے لیے ہندوؤں کو بھی خط لکھے<sup>۱۴</sup> — آپ نے دنیا کے مختلف علاقوں میں اصلاح احوال اور اشاعت اسلام کے لیے وفود بھیجے — مثلاً برصغیر کے ممالک، ہندوستان، پاکستان، بنگلہ دیش اور ایران، افغانستان، روس، چین، یمن، شام اور ترکی وغیرہ — اللہ تعالیٰ نے آپ کو اصلاح احوال کے لیے مجدد ہزارہ دوم مبعوث فرمایا — چنانچہ ایک مکتوب میں آپ خود تحریر فرماتے ہیں:

”جب کہ حالت یہ ہے کہ دنیا گمراہی کے بھنور میں غرق ہو رہی ہے تو جو شخص اپنے اندر اس بھنور سے ان کو نکالنے کی طاقت پاتا ہے وہ اپنے کو کس طرح معاف اور معذور سمجھ سکتا ہے۔“<sup>۱۵</sup>

حضرت مجدد الف ثانی رضی اللہ تعالیٰ عنہ نے اکبر بادشاہ کے آخری دور میں اپنی تجدیدی اور تبلیغی مساعی کا آغاز کیا — یہ دور جبر و ظلم کا دور تھا — کسی کی مجال نہ تھی کہ اسلام کے بارے میں کچھ بول سکے — ایک اطالوی سیاح ”مینوکی“ نے لکھا ہے ”میں نے دیکھا ایک سڑک کے دونوں طرف درختوں پر مقتولوں کی گردنیں لٹکی ہوئی ہیں“ — کبھی کبھی اکبر برسر دربار مجرموں کو زہر کا پیڑہ دے کر ہلاک کرتا تھا اور رقصِ بطل کا تماشہ دیکھتا تھا<sup>۱۶</sup> —

اسی زمانے میں حضرت مجدد الف ثانی رضی اللہ تعالیٰ عنہ کے خسر شیخ سلطان شہید کئے گئے — ان حالات میں حضرت مجدد الف ثانی نے کمر ہمت باندھی ایک مکتوب میں ان ناگفتہ بہ حالات کی طرف اشارہ کرتے ہوئے آپ تحریر فرماتے ہیں:

”بعض تکلیفیں لوگوں کی طرف سے اس فقیر پر گزریں اور انہوں نے بہت ظلم و ستم کئے اور فقیر سے تعلق رکھنے والے بہت سے لوگوں کو ناحق طور پر ان لوگوں نے برباد کیا اور جلاوطن کر دیا“<sup>۱۷</sup>

حضرت مجدد الف ثانی ان ایذا رسانیوں کے باوجود مسلسل جدوجہد فرماتے رہے اور اپنی عمر شریف کے آخری دور میں جہانگیر بادشاہ کی خواہش پر لشکر شاہی میں رہ کر وزراء، امراء، فوجی افسران اور خود بادشاہ

جہاں تکیر کی آپ نے اصلاح فرمائی۔۔۔ جس کا ذکر مکتوبات شریف میں ملتا ہے۔۔۔ اور دیکھتے دیکھتے ایک حسین انقلاب برپا ہو گیا۔۔۔ اگر آپ یہ عظیم جدوجہد نہ فرماتے اور اسلام کے لیے راہ ہموار نہ کرتے تو بعد میں آنے والے قائدین اسلام کس زمیں پر کام کرتے؟۔۔۔ اس میں کوئی شک و شبہ نہیں کہ بعد میں آنے والے ہر قائد پر آپ کا احسان ہے، آپ اسلام کے محسن اعظم ہیں۔



اللہ تعالیٰ نے اپنے فضل و کرم سے حضرت شیخ احمد سرہندی مجدد الف ثانی رضی اللہ عنہ کو علم حضوری عطا فرمایا۔۔۔ علم حصولی اور علم حضوری کا تقابل کرتے ہوئے ایک مکتوب میں تحریر فرماتے ہیں:

”پس علم حضوری اشرف ہوا بلکہ علم ہی یہی ہے اور بس اور اس علم کے علاوہ جو کہ علم حصولی ہے جہل ہے۔۔۔ جس نے علم کی صورت میں اپنے آپ کو ظاہر کیا ہے یہ جہل مرکب ہے۔۔۔ کہ اپنے جہل کو علم جانتے ہیں اور نہیں جانتے کہ وہ کچھ نہیں جانتے۔“<sup>۱۸</sup>

اُس کریم نے حضرت مجدد الف ثانی کو وہ علم عطا فرمایا جس کو بیان ہی نہیں کیا جاسکتا۔۔۔ ایک مکتوب میں تحریر فرماتے ہیں:

”جو کاروبار اس ولایت سے وابستہ ہے اگر اس میں سے تھوڑا سا بھی ظاہر کر دیا جائے یا وہ معاملات جو ان دونوں ولایتوں (ولایت محمدی اور ولایت موسوی علی صا جہا الصلوٰۃ والسلام) سے وابستہ ہیں اگر اشارے کے طور پر بھی ان کو ظاہر کر دیا جائے تو زخروہ کاٹ دیا جائے اور حلق ذبح کر دیا جائے۔“<sup>۱۹</sup>

ایک اور مکتوب شریف میں ان علوم و معارف اور اسرار و دقائق جن کا فیضان آپ پر ہوتا رہتا تھا، تحریر فرماتے ہیں:

”وہ اسرار ایسے نہیں کہ بیان میں نہیں آسکتے بلکہ ایسے ہیں کہ بیان میں لائے ہی نہیں جاسکتے۔“<sup>۲۰</sup>

اللہ تعالیٰ نے اپنے کرم سے وہ بلندیاں عطا فرمائیں جن کی طرف اشارہ کرتے ہوئے آپ خود تحریر فرماتے ہیں:

”وہ خداوند قدیم الاحسان اور الرحم الراحمین اس بات پر بھی قادر ہے کہ مجھ جیسے  
پس ماندہ کو صدقوں کے درجات تک پہنچادے اور ان کے طفیل ان کی دولت کا  
شریک کردے۔“<sup>۲۱</sup>

اس میں شک نہیں کہ حضرت شیخ احمد سرہندی مجدد الف ثانی کی ذات عالم اسلام اور بالخصوص  
ہندوستان کے لیے باعث افتخار ہے۔ ضرورت تھی کہ عالمی پیمانے پر اس عظیم ہستی کا تعارف کرایا  
جائے۔ اتحاد عالم اسلامی وقت کی اہم ضرورت ہے۔ پورے عالم اسلام میں صرف آپ ہی کی  
شخصیت ایسی ہے جس پر تمام مسلمان اور مسلمان کہلانے والے فرقے متفق ہیں۔ تمام سلاسل طریقت  
کے شیوخ بھی آپ کی عظمت کے قائل ہیں۔ آپ کا مسلک اہل سنت و جماعت کا وہ قدیم مسلک ہے  
جس پر صدیوں سے علماء اور مشائخ چلتے رہے۔ آپ نے تمام مسلمانوں کے لیے ان کی پیروی کو لازم  
قرار دیا۔ اور ایک مکتوب شریف میں صاف صاف تحریر فرمادیا۔

”اگر یہ معلوم ہو جائے کہ کوئی شخص ان بزرگوں کی صراط مستقیم سے رائی کے  
دانے کے برابر بھی ہٹ گیا ہے تو اس کی صحبت کو زہر قاتل جاننا چاہئے اور اس  
کی مجالست کو سانپ کا زہر سمجھنا چاہئے۔“<sup>۲۲</sup>



حضرت مجدد الف ثانی کا دائرہ اثر بڑا وسیع ہے جو ایشیاء، یورپ، امریکہ اور افریقہ پر محیط  
ہے۔ دہلی کی خانقاہ مظہریہ نے تعلیمات مجددیہ کی اشاعت میں اہم کردار ادا کیا۔ اسی خانقاہ کے  
حضرت شاہ عبداللہ غلام علی کا فیض دور و نزدیک پھیلا۔ سرسید احمد خان اپنے مشاہدات قلمبند کرتے  
ہوئے لکھتے ہیں:-

”میں نے حضرت کی خانقاہ میں اپنی آنکھ سے روم، شام، بغداد، مصر، ختن اور حبش  
کے لوگوں کو دیکھا ہے کہ حاضر ہو کر بیعت کی اور خدمت خانقاہ کو سعادت ابدی  
سمجھا اور قریب قریب کے شہروں کا مثل ہندوستان پنجاب اور افغانستان کا تو کچھ  
ذکر نہیں کہ ہڈی دل کی طرح امنڈتے تھے۔ حضرت کی خانقاہ میں پانچ سو  
فقیر سے کم نہیں رہتا اور سب کاروٹی کپڑا آپ کے ذمے تھا۔“<sup>۲۳</sup>

آج اس خانقاہ کے قرب و جوار کے لوگ بھی نہیں جانتے کہ خانقاہ مظہریہ کہاں ہے؟ \_\_\_ ایک صاحب پاکستان سے دہلی تشریف لائے \_\_\_ جامع مسجد کے قریب ایک سُنی عالم سے پوچھا کہ خانقاہ مظہریہ کہاں ہے؟ مگر وہ نہ بتا سکے \_\_\_ حضرت مجدد الف ثانی رضی اللہ تعالیٰ عنہ کے سلسلے کے مشائخ ساری دنیا میں پھیلے ہوئے ہیں \_\_\_ پاکستان کے صوبہ سندھ کے مشائخ نقشبندیہ مجددیہ پر ڈاکٹر ابوالخیر محمد زبیر نے مقالہ ڈاکٹریٹ لکھا \_\_\_ جس میں سے ۲۲۵ مشائخ کا ذکر کیا ہے \_\_\_ اور بقول ایک فاضل یہ بھی مکمل نہیں \_\_\_ اسی پر قیاس کیا جاسکتا ہے کہ ساری دنیا میں سینکڑوں نہیں ہزاروں مشائخ نقشبندیہ مجددیہ موجود ہیں \_\_\_ ایک جرمن فاضل نے لکھا ہے: کہ جرمنی اور ترکی میں عربی اور فارسی میں مکتوبات شریف چھپتے ہیں اور درس میں پڑھائے جاتے ہیں \_\_\_ اس نے لکھا ہے کہ جرمنی کے ۶۰ فی صد مسلمان نقشبندی مجددی ہیں<sup>۲۳</sup> \_\_\_ آج کل ایک سن رسیدہ نقشبندی مجددی بزرگ شیخ معصوم امریکہ میں فیض رساں ہیں \_\_\_



حضرت مجدد الف ثانی رضی اللہ تعالیٰ عنہ کی حیات ہی میں سوانح نگاری کا آغاز ہو چکا تھا<sup>۲۵</sup>۔ پھر کئی سوانح لکھی گئیں \_\_\_ ہندوستانی تاریخ میں تقسیم ہند سے پہلے آپ کا سرسری ذکر ملتا ہے \_\_\_ حالانکہ مغلیہ سلطنت پر آپ نے گہرے اثرات چھوڑے ہیں اور اس سلطنت کے داخلی انقلاب میں آپ کا اہم کردار ہے \_\_\_ جس کی طرف مؤرخوں نے توجہ نہیں دی \_\_\_ بہر حال اب ذکر ہونے لگا ہے \_\_\_ آپ کے مکتوبات شریف کا عربی ترجمہ پہلے مکہ مکرمہ سے اور حال ہی میں تین جلدوں میں بیروت سے شائع ہوا ہے<sup>۲۶</sup> \_\_\_ منتخب مکتوبات شریف کا انگریزی ترجمہ ادارہ تحقیقات اسلامی، اسلام آباد کے ڈائریکٹر ڈاکٹر فضل الرحمان نے کیا تھا اور اب ایک اور انتخاب کا ترجمہ و کٹوریہ یونیورسٹی نیوزی لینڈ کے نو مسلم امریکن پروفیسر ڈاکٹر آر تھر بوہیلر کر رہے ہیں \_\_\_ موصوف ہی نے مکتوبات شریف کا اشاریہ ہشتگانہ تیار کیا تھا جو اقبال اکادمی، لاہور نے شائع کر دیا ہے<sup>۲۷</sup> \_\_\_ حضرت مجدد الف ثانی کے حالات اور افکار و خدمات پر بارہ فضلاء نے دنیا کی مختلف یونیورسٹیوں سے ڈاکٹریٹ کیا ہے اور کر رہے ہیں \_\_\_



۲۰۰۲ء میں تعلیمات مجددیہ کو عام کرنے کے لیے اور اتحاد و اتفاق کی فضا سازگار کرنے کے لیے مولانا جاوید اقبال مظہری نے امام ربانی فاؤنڈیشن (انٹرنیشنل) کراچی کی پاکستان میں بنیاد رکھی \_\_\_ جس نے دو تین سال کے اندر اندر حضرت مجدد الف ثانی رضی اللہ تعالیٰ عنہ کے حالات اور افکار و خدمات پر مشتمل ”جہان امام ربانی مجدد الف ثانی“ کے نام سے ایک عظیم انسائیکلو پیڈیا پیش کیا جس کی سات جلدیں شائع

ہو چکی ہیں اور ان شاء اللہ چار مزید جلدیں ۲۰۰۶ء کو شائع ہونے والی ہیں۔ اسی فاؤنڈیشن کی سرپرستی میں ۱۰ اپریل ۲۰۰۵ء میں اس انسائیکلو پیڈیا کا عظیم الشان افتتاحی اجلاس ہوا جس میں فاضلِ جلیل مفتی اعظم ڈاکٹر محمد مکرم احمد زید لطفہ نے صدارت فرمائی۔ پھر لاہور کے عظیم الشان افتتاحی اجلاس (۲۳ اپریل ۲۰۰۵ء) میں بھی صدارت فرمائی۔ حضرت مجدد الف ثانی رضی اللہ تعالیٰ عنہ کی شخصیت اور فکر کے تعارف میں اس انسائیکلو پیڈیا نے اہم کردار ادا کیا۔ مسجد فتحپوری کے شاہی امام و خطیب اور المجدد اکیڈمی، دہلی کے بانی و سرپرست علامہ ڈاکٹر مفتی محمد مکرم احمد زید لطفہ کو بھی اس سے تحریک ملی اور انہوں نے ہندوستان کے دار الحکومت دہلی میں امام ربانی قومی کانفرنس کا اہتمام فرمایا جس میں آج ہم سب شریک ہیں۔ اللہ تعالیٰ اُن کی مساعی جلیلہ اور خدمات جلیلہ قبول فرما کر اجر عظیم عطا فرمائے آمین!

جہاں امام ربانی مجدد الف ثانی کی اشاعت ایک اہم محرک ثابت ہوئی چنانچہ اس کی اشاعت کے بعد امام ربانی فاؤنڈیشن (انٹرنیشنل) نے سیرتِ مجدد الف ثانی کے عنوان سے ایک ضخیم تحقیقی مقالہ بھی ۲۰۰۵ء میں شائع کیا۔ اس کے علاوہ لاہور سے صاحبزادہ میاں جمیل احمد شرچپوری کی کوشش سے پروفیسر محمد اقبال مجددی کی دیرینہ کاوش ”مقاماتِ معصومی“ کی چار جلدیں لاہور سے منظرِ عام پر آئیں ۲۸۔ الحمد للہ! گزشتہ چار پانچ سال سے حضرت مجدد الف ثانی رضی اللہ تعالیٰ عنہ سے متعلق اہم تحقیقات سامنے آرہی ہیں۔ ضرورت ہے کہ ایک عالمی کانفرنس سرہند شریف میں بھی منعقد کی جائے۔ جس کے لئے مخدوم و محترم خلیفہ محمد یحییٰ نقشبندی مجددی مدظلہ العالی سے توقع کی جاتی ہے کہ وہ اس سلسلے میں رہنمائی فرما کر اس تجویز کو عملی شکل عطا فرمائیں گے۔ مولیٰ تعالیٰ ہم سب کو سلف صالحین کے نقشِ قدم پر چلنے کی توفیق عطا فرمائے کہ برکتیں اور رحمتیں انہی کی ذواتِ عالیہ سے وابستہ ہیں۔ آمین۔

اللہم آمین۔

احقر محمد مسعود احمد عفی عنہ

کراچی (سندھ)

(اسلامی جمہوریہ پاکستان)

۱۸ محرم الحرام ۱۴۲۷ھ

۷ جنوری ۲۰۰۶ء

## حواشی

۱۔ قرآن حکیم، ۱/۱۳۱/۴

۲۔ قرآن حکیم، ۹/۱۳۲/۳۲

۳۔ قرآن حکیم، ۷۰/۱۳۱/۱۷

۴۔ قرآن حکیم، ۹۶/۱۳۱/۱۹

۵۔ قرآن حکیم، ۵۲/۱۳۱/۳۲

۶۔ القول الخلی فی ذکر آثار النولی، دہلی ۱۹۸۹ء، مقدمہ ابوالحسن زید فاروقی، ص ۵۵۶-۵۵۷، بحوالہ مشکوٰۃ شریف

۷۔ قرآن حکیم، ۳۶/۱۳۱/۱۶:۱۶، المآئدہ ۵/۵

۸۔ مکتوبات امام ربانی، جلد اول، مکتوب نمبر ۲۵۹، نام فرزند جلیل خواجہ محمد سعید علیہ الرحمہ

۹۔ مثلاً ہمایوں بادشاہ، شاہ محمد غوث گوالیاری کے دامن سے وابستہ تھا، اکبر بادشاہ بھی ان سے وابستہ رہا، جہاں گیر بادشاہ آخر

میں حضرت مجدد الف ثانی علیہ الرحمہ سے وابستہ ہوا۔ شاہجہاں بادشاہ بھی آپ کے اور حضرت میاں میر رحمۃ اللہ علیہ

کے دامن سے وابستہ رہے۔ اور گزیب عالم گیر علیہ الرحمہ خواجہ محمد معصوم علیہ الرحمہ سے بیعت ہوئے اور ان کے

صاحب زادگان سے فیض پایا۔

۱۰۔ مثلاً فیروز شاہ تعلق دہلی میں مدفون ہیں، شمس الدین التتمش دہلی میں، قطب الدین ایبک لاہور میں، ہمایوں بادشاہ دہلی

میں، اکبر بادشاہ سکندرہ میں، جہاں گیر بادشاہ لاہور میں شاہجہاں بادشاہ آگرہ میں، اورنگ زیب بادشاہ اورنگ آباد میں

مدفون ہیں۔

۱۱۔ محمد ہاشم کشمیری: زبدۃ القامات، کانپور ۱۸۸۹ء، ص ۱۳۲

۱۲۔ مکتوبات امام ربانی، جلد سوم، مکتوب نمبر ۳۲

۱۳۔ مکتوبات امام ربانی، جلد سوم، مکتوب نمبر ۳۳، نام صاحبزادگان خواجہ محمد سعید خواجہ محمد معصوم علیہما الرحمہ

۱۴۔ مکتوبات امام ربانی، جلد اول، مکتوب نمبر ۱۶، نام ہر دے رام

۱۵۔ مکتوبات امام ربانی، جلد اول، مکتوب نمبر ۱۱، نام مرشد کریم خواجہ باقی باللہ علیہ الرحمہ

۱۶۔ مینوکی: فسانہ سلطنت مغلیہ، آگرہ ۱۹۲۰ء

۱۷ \_\_\_ مکتوبات امام ربانی، جلد اول، مکتوب نمبر ایٹام مرشد کریم خواجہ باقی باللہ علیہ الرحمہ

۱۸ \_\_\_ مکتوبات امام ربانی، جلد سوم، مکتوب نمبر ۳۸ ایٹام مخدوم زادہ خواجہ محمد سعید علیہ الرحمہ

۱۹ \_\_\_ مکتوبات امام ربانی، جلد سوم، مکتوب نمبر ۹۵، فصل الخیر ایٹام مولانا صاحب کولابی

۲۰ \_\_\_ مکتوبات امام ربانی، جلد اول، مکتوب نمبر ۲۶ ایٹام میرزا احسام الدین احمد

۲۱ \_\_\_ مکتوبات امام ربانی، جلد سوم، مکتوب نمبر ۹۵، فصل الخیر ایٹام مولانا محمد صالح کولابی

۲۲ \_\_\_ مکتوبات امام ربانی، جلد سوم، مکتوب نمبر ۲۱۳ ایٹام مرتضیٰ خاں شیخ فرید بخاری وزیر دربار جہاں گیری

۲۳ \_\_\_ ابوالحسن علی ندوی، تاریخ دعوت و عزیمت، حصہ چہارم، ص ۳۶۷

۲۴ \_\_\_ فاضلہ موصوفہ Annabelle Bottcher نے سلسلہ عالیہ مجددیہ خالدیہ سے متعلق مندرجہ ذیل مقالات بھی لکھے ہیں:-

۱ \_\_\_ Transmission of Islamic Knowledge in Svria.

۲ \_\_\_ Official Sunni and Shii Islam

۳ \_\_\_ Politics of Islami in Syria.

۲۵ \_\_\_ حضرت مجدد علیہ الرحمہ کی حیات میں آپ کے خلیفہ خواجہ بدر الدین سرہندی نے ”سیر احمدی“ کے عنوان سے کتاب لکھی جس کا مسودہ تلف ہو گیا، پھر آپ ہی نے ۱۰۳۵ھ میں ”درجات الابرار“ لکھی اس کے بعد ۱۰۳۳ھ میں ایک ضخیم کتاب ”مجمع الاولیاء“ لکھی \_\_\_ اس سے قبل حضرت مجدد علیہ الرحمہ کے دوسرے خلیفہ خواجہ محمد ہاشم کشمی نے ۱۰۳۳ھ کے بعد ”زبدۃ المقامات“ لکھی اور ۱۰۵۸ھ کے بعد خواجہ بدر الدین سرہندی نے ”حضرات القدس“ (جلد اول و دوم) قلم بند کی \_\_\_ یہ دونوں سوانح مستند ترین سوانح ہیں \_\_\_

۲۶ \_\_\_ (۱) المکتوبات النقییہ، مطبعہ الامیریہ، مکہ مکرمہ ۱۸۹۹ء

(ب) المکتوبات الربانیہ (۳ مجلدات)، دارالکتب علمیہ، بیروت ۲۰۰۲ء

۲۷ \_\_\_ ڈاکٹر آرتھر یولر بنھارس تحلیل حسیگاہیہ مکتوبات احمد سرہندی علیہ الرحمہ، اقبال اکیڈمی، لاہور ۲۰۰۰ء

۲۸ \_\_\_ محمد اقبال مجددی، مقامات معصومی، حوزہ نقشبندی، لاہور ۲۰۰۲ء حوزہ نقشبندی، لاہور نے دوسری اہم کتابیں بھی شائع

کی ہیں مثلاً الطائف المدینہ (شیخ عبدالاحد وحدت) مرتبہ محمد اقبال مجددی وغیرہ۔

## الجذب الشوقية إلى الحضرة الجديدة

1

فخر الكرام وقدوة لفتنا هم  
يا خير فرع ثابت من دوحته  
لما ولدت وشمس وجهك شرقت  
وبنوها ظلم الظلامي تشتت  
قد كنت نور الله بين عبده  
بك جاء اس الغي مقلدا كما  
جمعت بين شريعة وطريقتة  
وسعيت في تحييص كل منهما  
جدت مندس الرسوم لدينا  
وكفى بصحفك في معارف حقه  
شهدت بكونك في الشريعة كاملا  
خضعت لها الاعناق من فرسانهم  
والله فيض انت منبعمه الى  
نور به الدنيا اضارت كلها

زين الحليفة مقتدى بين الهدى  
تنهى الى فاروق نعم المقتدى  
فلما كان يومئذ بدا صبح الهدى  
وظلام رجس الشريك جاء مشرق  
فبك اهتدى منهم اليه من اهتدى  
بك جاء بنيان الرشاد مشيدا  
فأنتت في كلهما ما هرشدا  
فهما بذاك تانقا وتجوودا  
وكفى المرء ان يكون هجدا  
اودعتها قولا ميتا جيدا  
صدعت بكونك في الطريقتة اوحدا  
قبلوا وهم كانوا اجمعا بذا نقدا  
يوم القيامتة لا يكون منقدا  
لا يتظنى ابدا ويبقى سرمدنا

(محمد بن العمري البحرى آبادى)

سپیده دم که ازین خاکدان ظلمانی  
چون واپس آمده از سیر عالم بالا :  
که ساکنان فرادیس عالم بالا  
همی برند طبق بر طبق پر از انوار !!  
بگفتش که کجایم برند این انوار !  
بگفتش که کدام است آن امام کریم  
که امام شاه مجدد که بر در پاکش  
که امام شاه مجدد که پیش از وادرا  
که امام شاه مجدد که کمال این جهان  
که امام شاه مجدد که خود بر دهن او  
با منقاضه فیضانش ذره ذره خاک  
بفیض او دل ذره بزرگم نور شیدی  
بش معرفت حق چو بکیرال بحریت  
تصور رخ پر نور او بدل کردم !!  
طراز دولت جا هست دیدنش قدم  
ز داغ مهر و سیمبر انشانی ده !!  
بسوز عشق دلم را چو کوه طور بسوز !!  
دلم بسینه بگردال چو طرم خونین

علم کشید سر سرش روح سیلانی  
بگوش بوشش کن ازین راز گفت پنهانی  
که حاضران در بارگاه سبحانی !  
پدوشش خویش ز درگاه خاص رحانی !  
جواب داد بعبرس امام ربانی !  
بگفت شاه مجدد و امام ربانی !  
شمان دبر و سلاطین کنند در بانی  
صله بگفت جناب حبیب رحمانی  
بر آستانه پاکش نهاده پشانی  
بهار باغ بیاید پی گل انشانی  
بآفتاب دبد در بس نور انشانی  
بلطف او دل قطره بچوش عمانی  
که قطره قطره او قلزمی بطغیان  
طبیعت شده چون آفتاب نرانی  
نشان راه نجات است مین پشانی  
ز در عشق خدای کن ارزانی !!  
بشوق دیدنش آیه کلیم عمرانی !  
که قطره قطره بود زان چو بحر طوفانی

مزار جرش زنده بچو بحر طوفان جرش  
چنان دے من بیدے کن ارزانی  
کن زوز قیس خانہ موم روشن  
چنان کہ مردہ دذره را در خسانی:

عابد حسین عابد سہ سوانی

داغود از اجمد بہ اشراق الی الحضرۃ المجدیۃ مطبوعہ شاہی پریس، لکھنؤ،  
ص ۴ تا ۱۰ و ۱۲ تا ۱۳، بشکر یہ جناب مظہر علی خاں مظہر لکھنوی،



## اقبال در حضور حضرت مجدد

حاضر ہوا میں شیخ مجدد کی لحد پر

وہ خاک کہ ہے زیرِ فلک مطلعِ انوار

اس خاک کے ذروں سے ہیں شرمندہ ستار

اس خاک میں پوشیدہ ہے ہر صفا اسرار

گردن نہ جھکی جس کی جہانگیر کے آگے

جس کے نفسِ گرم سے ہے گرمیِ آخرا

وہ ہند میں سرمایہٴ بلیت کا نگہبان

اللہ نے بروقت کیا جس کو خبردار

لے ہو سکتا ہے کہ علامہ اقبال نے گرمیِ آخرا سے اشارہ حضرت خواجہ ناصر الدین عید اللہ احرار کے اس طریقہ کی طرف کیا ہو جس کا بیان مولانا جاس نے نعمات الہی میں کیا ہے اور جس کا احیاء ہندوستان میں حضرت خواجہ باقی باللہ نے کیا اور حضرت مجدد نے اس کو فروغ دیا۔

لَهُمُ الْبُشْرَىٰ فِي الْحَيَاةِ الدُّنْيَا وَفِي الْآخِرَةِ

(انہیں خوشخبری ہے دنیا کی زندگی میں اور آخرت میں۔ یونس: ۶۳)

# انوار مجدد

مترجمین

مولوی محمدانس احمد مسعودی

شاداب حسین مسعودی

محمد اویس احمد

پیش کش بموقعہ حضرت امام ربانی

مجدد الف ثانی عالمی کانفرنس ۳۱ مارچ ۲۰۰۶ء ۱۴۲۷ھ

ایوان غالب نئی دہلی ۲ (انڈیا)

المجدد اکیڈمی (انٹرنیشنل) دہلی

خط و کتابت: 6496 فتحپوری مسجد، چاندنی چوک دہلی۔ 110006 (انڈیا)

فون فیکس: 23918322, 23979610 موبائل: 9810786333

e-mail: mukarram@bol.net.in

muazzam@bol.net.in